

ہم نے کربلا سے کیا سیکھا؟

09 مُحَرَّمُ الْحَرَامِ 1447ھ
09 مُحَرَّمُ الْحَرَامِ 1447ھ کا بیان



9 محرم الحرام 1447 کا بیان

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى خَاتَمِ النَّبِيِّنَّ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

الصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ وَعَلٰى اٰلِكَ وَاَصْحٰبِكَ يَا حَبِيْبَ اللّٰهِ

الصَّلٰوةُ وَالسَّلَامُ عَلَيْكَ يَا نَبِيَّ اللّٰهِ وَعَلٰى اٰلِكَ وَاَصْحٰبِكَ يَا نُوْرَ اللّٰهِ

نِيَّتُ سُنَّتِ الْاِعْتِكَافِ (ترجمہ: میں نے سُنَّتِ اِعْتِكَافِ کی نِيَّتِ کی)

پیارے اسلامی بھائیو! جب کبھی داخل مسجد ہوں، یاد آنے پر اِعْتِكَافِ کی نِيَّتِ کر لیا کریں کہ جب تک مسجد میں رہیں گے اِعْتِكَافِ کا ثواب ملتا رہے گا۔ یاد رکھئے! مسجد میں کھانے، پینے، سونے یا سَحْرٰی، افطاری کرنے، یہاں تک کہ آبِ زمِ زمِ یاد م کیا ہو اپانی پینے کی بھی شرعاً اجازت نہیں، البتہ اگر اِعْتِكَافِ کی نِيَّتِ ہوگی تو یہ سب چیزیں ضِمْنًا جائز ہو جائیں گی۔ اِعْتِكَافِ کی نِيَّتِ بھی صرف کھانے، پینے یا سونے کے لئے نہیں ہونی چاہئے بلکہ اس کا مقصد اللہ کریم کی رضا ہو۔ ”فتاویٰ شامی“ میں ہے: اگر کوئی مسجد میں کھانا، پینا، سونا چاہے تو اِعْتِكَافِ کی نِيَّتِ کر لے، کچھ دیر ذکر اللہ کرے، پھر جو چاہے کرے یعنی چاہے تو کھانی یا سو سکتا ہے)

دروِ پاک کی فضیلت

سرکارِ والا تبار، دو عالم کے مالک و مختار صَلَّی اللہُ عَلَیْہِ وَاٰلِہٖ وَسَلَّم کا فرمانِ رَحْمَتِ نشان ہے:

مَنْ صَلَّی عَلَیَّ صَلَّی اللّٰهُ عَلَیْہِ عَشْرًا بِہَا مَلٰئِكَةٌ مُّوَكَّلَةٌ بِہَا حَتّٰی یُبَدِّلَ غَنَدِیْہَا

یعنی جو مجھ پر ایک مرتبہ دروِ پاک پڑھتا ہے اللہ کریم اس پر دس رحمتیں نازل

فرماتا ہے اور ایک فرشتہ اس دروِ پاک کو مجھ تک پہنچانے پر مقرر رہے۔ (معجم کبیر، ۸/۱۳۷)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

بیان سننے کی نیتیں

فرمانِ مصطفیٰ صَلَّی اللہُ عَلَیْہِ وَاٰلِہٖ وَسَلَّم: اَفْضَلُ الْعِبَادِ النَّبِیَّةُ الصَّادِقَةُ سچی نیت سب سے افضل عمل ہے۔ (1) اے عاشقانِ رسول! ہر کام سے پہلے اچھی اچھی نیتیں کرنے کی عادت بنائیے کہ اچھی نیت بندے کو جنت میں داخل کر دیتی ہے۔ بیان سننے سے پہلے بھی اچھی اچھی نیتیں کر لیجئے! مثلاً نیت کیجئے! علم سیکھنے کے لئے پورا بیان سنوں گا ﴿ با آداب بیٹھوں گا ﴿ دورانِ بیان سستی سے بچوں گا ﴿ اپنی اصلاح کے لئے بیان سنوں گا ﴿ جو سنوں گا دوسروں تک پہنچانے کی کوشش کروں گا۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

کربلا دَرَسِ زِندگی ہے

اے عاشقانِ صحابہ و اہلبیت! یقیناً کربلا نہایت غمناک اور دل دہلا دینے والا واقعہ ہے، مگر یاد رکھئے! کربلا صرف ایک سانحہ نہیں، سانحے دُنیا میں بہت ہوئے ہیں، ظلم و ستم کی بڑی بڑی داستانیں اس زمین پر رقم ہوئیں مگر وہ سب مٹ گئیں، آج لوگوں کے دل و دماغ میں اُن کا خیال تک موجود نہیں، اگر کربلا بھی صرف ایک سانحہ ہوتا تو تقریباً 1 ہزار 3 سو 82 سال سے بھی زیادہ عرصہ گزرنے کے باوجود اسے ذہنوں میں یوں تازہ نہ رکھا جاتا، لہذا کربلا صرف ایک سانحہ نہیں، یہ دَرَسِ زِندگی کی پوری ایک کتاب بھی ہے، واقعہ

کربلا ہمیں کامیابی کے راستے بھی بتاتا ہے، ترقی کے زینے بھی بتاتا ہے، زندگی کے اصول بھی سکھاتا ہے اور عظمت و شان سے جینے کا درس بھی دیتا ہے۔

رسالہ ”کربلا کا خونی منظر“

شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی دامت برکاتہم العالیہ کا ایک رسالہ ہے: کربلا کا خونی منظر۔ یہ رسالہ اَضَل میں ایک خط کا جواب ہے، کسی نے امیر اہلسنت دامت برکاتہم العالیہ کی بارگاہ میں خط لکھا، جس میں بتایا تھا کہ انہیں نیکی کی دعوت کے رستے میں رُکاوٹوں اور مشکلات کا سامنا ہے، امیر اہلسنت دامت برکاتہم العالیہ نے اس کے جواب میں کربلا کا خونی منظر بیان فرمایا اور بتایا کہ شہدائے کربلا نے میدانِ کربلا میں جو ظلم برداشت کئے، جو ستم اُٹھائے، یہ سب نیکی کی دعوت دینے کے سبب ہی تھے، لہذا جب بھی نیکی کی دعوت کے رستے میں رُکاوٹ آئے تو امام حسین اور آپ کے رُفقاء رضی اللہ عنہم پر ڈھائے گئے یزیدی ظلم و ستم کا تصوّر باندھ لیجئے! اِنْ شَاءَ اللّٰهُ الْکَرِیْمُ! بہت و حوصلہ نصیب ہو گا اور نیکی کی دعوت عام کرنے کا جذبہ بھی ملے گا۔

سُر! یہ سب تو ہمیں کربلا بھی سکھاتی ہے...!!

ایک اسلامی بھائی کہتے ہیں: میں B.A میں پڑھتا تھا، B.A کی انگلش میں ایک ناول پڑھایا جاتا ہے، ایک دن ٹیچر نے اس ناول کے متعلق لیکچر (Lecture) دیا، کہنے لگے: اس ناول کا مصنف ایک یورپین مَنفِکَر ہے، دوسری عالمی جنگ میں یہ ایک فوجی کے طور پر شریک ہوا تھا، دوسری عالمی جنگ کے بعد یورپ میں جو انقلاب آیا، یورپ نے جو ترقی کی، اس انقلاب اور ترقی کی بنیاد جن نظریات پر تھی، وہ نظریات پیش کرنے والے مفکرین

میں ایک مُفکّر اس ناول کا مصنف بھی ہے، مصنف نے اس ناول میں اپنے مخصوص انداز میں کامیابی کے اُصول اور ناکامی کے اسباب بیان کئے ہیں۔ پھر ٹیچر نے اس ناول کے متعلق لیکچر شروع کیا؛ مصنف کہتا ہے: اگر ہم نے زندگی کے سَفَر میں کامیاب ہونا ہے تو اس کے لئے صبر اور برداشت کی سخت ضرورت ہے، ہمیں کامیابی کے لئے تحمل مزاج یعنی قوتِ برداشت والا ہونا چاہئے، کامیابی کے لئے ہم دوسروں پر بھروسا نہیں کر سکتے، ہمیں خود پر اعتماد کرنا ہو گا لیکن اس کے ساتھ ساتھ زیادہ خود اعتمادی (Overconfidence) سے بھی بچنا ہو گا وغیرہ۔

اسلامی بھائی کہتے ہیں: ٹیچر ناول کی سٹوری سے ملنے والے سبق بتا رہے تھے اور میرے ذہن میں واقعہ کربلا چل رہا تھا، جیسے ہی ٹیچر نے اپنا لیکچر ختم کیا تو میں بے ساختہ بولا: سر! یہ سب کچھ تو ہمیں کربلا بھی سکھاتی ہے، امام حسین رضی اللہ عنہ نے ہمیں صرف صبر بتایا نہیں، کر کے دکھایا، حلم، بُر دباری، قوتِ برداشت، خود اعتمادی وغیرہ یہ سب وہ باتیں ہیں جو امام حسین رضی اللہ عنہ نے ہمیں لکھ کر اگرچہ نہیں دیں مگر کر کے ضرور دکھائی ہیں۔

میری یہ بات سُن کر ٹیچر حیرت میں پڑ گئے، پھر کچھ دیر بعد بولے: ہاں! واقعی...!! یورپین مُفکّر نے ہمیں کہانی لکھ کر سمجھایا مگر امام حسین رضی اللہ عنہ نے یہ سب کچھ عملی طور پر کر کے دکھا دیا ہے۔

امام حسین رضی اللہ عنہ کا مختصر تعارف و فضائل

اے عاشقانِ صحابہ والہبلیت! امام عالی مقام، امام تشنہ کام، نواسہ رسول حضرت امام حسین رضی اللہ عنہ بہت بلند رتبہ ہستی ہیں، آپ کا نام مبارک: حسین، کنیت: ابو عبد اللہ اور القاب: سِبْطُ رَسُوْلِ اللّٰہ (یعنی رسول اللہ کے نواسے) اور رَحْلَةُ الرَّسُوْلِ (یعنی رسول کے

پھول) ہیں۔ (1)

(1): ناناے حسین، رحمتِ دارین صَلَّی اللہُ عَلَیْہِ وَاٰلِہٖ وَسَلَّم نے فرمایا: حُسَيْنٌ مِیقٌ وَاَنَا مِنْ حُسَيْنٍ، أَحَبَّ اللہُ مَنْ أَحَبَّ حُسَيْنًا یعنی حُسَيْنٌ مجھ سے ہے اور میں حُسَيْنٌ سے ہوں، جو حُسَيْنٌ سے محبت کرے اللہ پاک اس سے محبت فرماتا ہے (2) (2): ایک حدیثِ پاک میں فرمایا: حَسَنٌ وَ حُسَيْنٌ سے جس نے محبت کی، اس نے مجھ سے محبت کی اور جس نے ان سے دُشمنی کی، اس نے مجھ سے دُشمنی کی (3) (3): بخاری شریف میں روایت ہے، اللہ پاک کے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّم نے فرمایا: هُمَا رِيحَتَايَ مِنَ الدُّنْيَا حَسَنٌ وَ حُسَيْنٌ دُنْيَا میں میرے دو پھول ہیں۔ (4)

(4): اور ترمذی شریف کی روایت میں ہے: حَسَنٌ وَ حُسَيْنٌ جَنَّتِي جَوَانُونَ كَسَرَدَارٍ هِيَ۔ (5) امامِ عالی مقام، امامِ حُسَيْنِ رَضِيَ اللہُ عَنْہُ 5 شعبان المعظم، 4 ہجری کو مدینہٴ مُنَوَّرَہ میں پیدا ہوئے۔ (6) 55 سال، 5 ماہ، 5 دن اس دُنْيَا میں تشریف فرما رہے، 10 محرم الحرام، 61 ہجری، بروز جمعہ کو انتہائی مظلومیت کے ساتھ شہید کئے گئے۔ (7) آپ نے حق پر ثابت قدمی، جواں مردی، استقامت اور صبر و رضا کی لازوال مثال قائم فرمائی۔

323

- 1... کراماتِ امام حسین، صفحہ: 3۔
- 2... ترمذی، ابواب المناقب، صفحہ: 857، حدیث: 3782۔
- 3... مستدرک، کتاب معرفۃ الصحابہ، جلد: 3، صفحہ: 182، حدیث: 4777۔
- 4... بخاری، کتاب فضائل اصحاب النبی، باب مناقب الحسن والحسين، صفحہ: 949، حدیث: 3753۔
- 5... ترمذی، ابواب المناقب، صفحہ: 855، حدیث: 3775۔
- 6... امام حسین کی کرامات، صفحہ: 3۔
- 7... سوانحِ کربلا، صفحہ: 170۔

کامیابی کے 3 اُصول

اسی طرح ایک مُفکّر ہے، اُس نے اپنے طُور پر ایک تجزیہ کیا اور کہا: زندگی میں کامیابی کے 3 اُصول ہیں: (1): بھوک برداشت کرنے کی طاقت (2): انتظار (3): سوچنے سمجھنے کی صلاحیت۔

یہ تین اُصول ایک مُفکّر نے بیان کئے، ذرا ان تینوں اُصولوں کو سامنے رکھ کر واقعہ کربلا کو ذہن میں لائیے! کربلا میں ہمیں یہ تینوں باتیں ملتی ہیں:

(1): مُفکّر نے کہا: کامیابی کے لئے بھوک برداشت کرنے کی طاقت ضروری ہے، میدانِ کربلا میں ہم دیکھتے ہیں؛ سخت گرمی ہے، ریگستان ہے، دکھتی ہوئی زمین ہے اور دن کی سخت بھوک پیاس ہے، امام حُسَینِ رَضِيَ اللهُ عَنْهُ سے لے کر ننھے شہزادے حضرت علی اصغر رَضِيَ اللهُ عَنْهُ تک سب پیاسے ہیں مگر قربان جاییے! سخت پیاس بھی ان بلند رُتبہ ہستیوں کے پاؤں اُکھاڑ نہ سکی، تازہ دَم یزیدی لشکروں کی یلغار انہیں راہِ حق سے ہٹا نہیں پاتی، آلِ رسول کے شیرِ صفت جوان سخت پیاس کے باوجود یزیدیوں کے پر نچے اڑاتے ہیں، یہ ان کی بے مثال استقامت اور باکمال قُوّتِ برداشت ہے۔

(2): مُفکّر نے دوسری بات کہی کہ کامیابی کے لئے انتظار ضروری ہے، یعنی جو بندہ کامیابی کا طلب گار ہے، وہ صبر سے کام لے، اطمینان کے ساتھ دُرُست وقت کا انتظار کرے، کسی لمحے بھی بے صبری نہ دکھائے۔ یہ بات بھی امام حُسَینِ رَضِيَ اللهُ عَنْهُ کی پاکیزہ سیرت میں دیکھنے کو ملتی ہے آپ پر مصیبتوں کے پہاڑ ٹوٹتے ہیں مگر آپ کے صبر و استقامت میں ذرہ برابر بھی کمی نہیں آئی۔

(3): مفکر نے تیسری بات کہی کہ جو کامیابی کا طلب گار ہے، اس کے لئے ضروری ہے کہ وہ سوچنے اور سمجھنے کی صلاحیت رکھتا ہو، یعنی اُس پر کیسا ہی کڑا وقت کیوں نہ آجائے، وہ اپنے سوچنے سمجھنے کی صلاحیت کو ماند نہ پڑنے دے، ہر وقت، ہر حال میں سوچ سمجھ کر بہتر سے بہترین فیصلہ کرے۔ یہ ایک بہت مشکل کام ہوتا ہے، ہمارے ہاں کسی شخص کا انتقال ہو جائے تو اس کے اہل خانہ کو، والدین کو بہت سنبھل کر طریقے سے خبر دینی ہوتی ہے کہ کہیں اچانک غم کی خبر سن کر ہوش ہی نہ کھو بیٹھیں مگر قربان جائیے! امام حسین رضی اللہ عنہ کی ہمت اور حوصلے کے!! آپ کے بیٹے حضرت علی اصغر رضی اللہ عنہ حضرت علی اکبر رضی اللہ عنہ، بھائی، بھتیجے، بھانجے، 72 افراد میدان کربلا میں امام حسین رضی اللہ عنہ کی آنکھوں کے سامنے شہید ہوتے ہیں، ایسے غم اور پریشانی کے باوجود ہوش و حواس سلامت ہیں، فیصلہ کرنے کی طاقت بحال ہے، تاریخ کی کسی کتاب سے دُنیا کا کوئی شخص یہ ثابت نہیں کر سکتا کہ امام حسین رضی اللہ عنہ نے میدان کربلا میں غم کی شدت کے سبب کوئی ایک فیصلہ بھی شریعت کے خلاف کیا ہو۔

اے عاشقانِ رسول! یہ سب باتیں عرض کرنے کا مقصد یہ ہے کہ دیکھنا آج کے مفکرین کا میانی، ترقی اور انقلاب کے جو راستے دکھاتے ہیں، لمبے لمبے لیکچر (Lecture) دیتے ہیں، یہ سب باتیں آج سے تقریباً 1 ہزار 3 سو 82 سال پہلے شہزادہ کونین، امام حسین رضی اللہ عنہ کر کے دکھا چکے ہیں، میدان کربلا میں یہ سب نظریات موجود ہیں۔

صَلُّوا عَلَى الْحَبِيبِ! صَلَّى اللَّهُ عَلَى مُحَمَّدٍ

یزید کا بُرا کردار اور دَرَسِ عبرت

اے عاشقانِ صحابہ والہمیت! ذرا غور کیجئے! امام حُسَین رَضِيَ اللهُ عَنْهُ نے اتنی بڑی قربانی کیوں پیش کی...؟ یقیناً آپ کو تاج و تخت و حکومت سے کوئی سروکار نہیں تھا، آپ تو جنتی نوجوانوں کے سردار ہیں، اللہ پاک کی عطا سے جس کو جنت میں حکومت و سرداری ملی ہو، اُسے دُنیا کی عارضی حکومت کی حرص بھلا کیسے ہو سکتی تھی؟ مگر غور طلب بات ہے، امام حُسَین رَضِيَ اللهُ عَنْهُ آخر یزید کی بیعت کیوں نہیں کرتے تھے؟ کیا آپ کو یزید کی ذات سے اختلاف تھا؟ نہیں... آپ کو یزید کی ذات سے اختلاف نہیں تھا، آپ کو یزید کے کردار سے اختلاف تھا۔ اگر یزید بد بخت کا کردار ستھرا ہوتا، وہ بد انجام قرآن و سنّت کا پیروکار ہوتا تو امام حُسَین رَضِيَ اللهُ عَنْهُ ہر گز اس کی بیعت سے انکار نہ فرماتے مگر اس بد بخت کا کردار اچھا نہیں تھا، اُس کا اخلاق اچھا نہیں تھا، اس کی عادتیں بُری تھیں، یزید فاسق تھا، یزید فاجر تھا، یزید زانی تھا، یزید شرابی تھا، یزید قرآن و سنّت کی مخالفت کرتا تھا، اس لئے امام حُسَین رَضِيَ اللهُ عَنْهُ نے اُس کی بیعت نہیں کی اور ایسی لازوال قربانی پیش فرمائی۔

اب ذرا غور فرمائیے! جب امام حُسَین رَضِيَ اللهُ عَنْهُ یزید کے بُرے کردار سے خوش نہ ہوئے تو اگر وہی کردار ہمارا بھی ہو، جو عادتیں یزید کی تھیں، ویسی ہی عادتیں ہماری بھی ہوں، جیسا گندہ اخلاق یزید کا تھا، ویسا ہی ہمارا بھی ہو تو کیا امام حُسَین رَضِيَ اللهُ عَنْهُ ہم سے خوش ہو جائیں گے...؟؟

آئیے! دیکھتے ہیں؛ یزید کا کردار کیسا تھا؟ یزید پلید کی وہ کونسی غلیظ عادتیں تھیں، جن کی وجہ سے امام حُسَین رَضِيَ اللهُ عَنْهُ نے اس کی بیعت کرنا گوارا نہ فرمایا:

(1): یزیدِ سُنت کو بدلنے والا تھا

غیب جاننے والے آخری نبی، رسولِ ہاشمی صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اَوَّلُ مَنْ یُبَدِّلُ سُنَّتِی رَجُلٌ مِّنْ بَنِي اُمَیَّةٍ یَقُولُ لَہٗ یَبْدِلُ مِیرِی سُنَّتَ کُوبَدَلْنِے والا پہلا شخص بنو اُمیہ سے ہو گا، اسے یزید کہا جائے گا۔⁽¹⁾

اے عاشقانِ صحابہ و اہلبیت! معلوم ہوا: یزیدِ سُنت کو بدلنے والا، خلافِ سُنت کاموں کو رواج دینے والا تھا، یہ بد بخت خود بھی سُنتِ مصطفیٰ کی پیروی نہیں کرتا تھا اور دوسروں کو بھی خلافِ سُنت کاموں پر ابھارتا تھا۔ سُنت کی مخالفت کرنا اور خلافِ سُنت کاموں کو رواج دینا یزید کا بُرا کردار ہے، اگر ہم حسینی ہیں اور ہمیں واقعی حسینی ہونا چاہئے، تو ہمیں چاہئے کہ ہم یزید کے اس بُرے کردار سے نفرت کریں، ہم خود بھی سُنتوں پر عمل کریں اور دوسروں کو بھی سُنت کی ترغیب دلا لیا کریں۔

سُنت کی فضیلت پر 3 احادیث

(1): تاجدارِ رسالت، شہنشاہِ نبوت صَلَّی اللہُ عَلَیْہِ وَاٰلِہٖ وَسَلَّمَ نے فرمایا: مَنْ اَحَبَّ سُنَّتِی فَقَدْ اَحَبَّنِیْ وَمَنْ اَحَبَّنِیْ کَانَ مَعِیْ فِی الْجَنَّةِ جس نے میری سُنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہو گا⁽²⁾ (2): ایک روز پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے 3 مرتبہ فرمایا: میرے نائب پر اللہ پاک کی رحمت ہو۔ عَرْض کیا گیا: حُضُور! آپ کے نائب کون ہیں؟ فرمایا: میری سُنت سے محبت

کرنے اور دوسروں کو سکھانے والے (3¹) رسولِ اکرم، نورِ مجسم صَلَّی اللہُ عَلَیْہِ وَاٰلِہٖ وَسَلَّم نے فرمایا: مَنْ تَمَسَّكَ بِالْحَبْتَةِ دَخَلَ الْجَنَّةَ یعنی جس نے میری سُت کو مضبوطی سے پکڑا وہ جنت میں داخل ہوگا۔ (2)

اللہ پاک ہمیں سنّتوں کا پیکر بنائے، ہم نے خود سنّتوں پر عمل کرنا ہے، اس کے ساتھ دوسروں کو بھی اس کی دعوت دینی ہے، اب وہ نادان جو معاذ اللہ! نیکی کی راہ میں رُکاوٹ بنتے ہیں، سنّتوں پر عمل کرنے والوں کو ترچھی نگاہوں سے دیکھتے ہیں، ان پر طنز کے زہریلے تیر برساتے ہیں، انہیں ڈرنا چاہئے، اللہ پاک ہمیں سنّتوں پر عمل کرنے کی توفیق عطا فرمائے۔

(9-2): یزید پلید کی 7 بُری عادات

پیارے اسلامی بھائیو! یقیناً امام حسین رَضِيَ اللهُ عَنْهُ یزید پلید کے بُرے کردار سے بخوبی واقف تھے، اب آئیے! دیکھتے ہیں؛ امام حسین رَضِيَ اللهُ عَنْهُ نے خود یزید کے بُرے کردار کی کیسے نشاندہی فرمائی۔ صدر الافاضل، مفتی نعیم الدین مراد آبادی رَحِمَهُ اللهُ عَلَیْہِ لکھتے ہیں: جب امام عالی مقام، امام حسین رَضِيَ اللهُ عَنْهُ کے سامنے یزید بد بخت کی بیعت پیش کی گئی تو آپ نے فرمایا: لِأَنَّهُ كَانَ فَاسِقًا، مُدْمِنَ الْخَمْرِ ظَلِمًا یزید فاسق (یعنی اعلیٰ کییرہ گناہ کرنے والا)، شراب کا عادی اور ظالم ہے (بھلا میں ایسے کی بیعت کیسے کر سکتا ہوں)۔ (3)

323

1... جامع بیانِ علم، باب: علم کے فضائل، جلد: 1 صفحہ: 201، حدیث: 220۔

2... جامع صغیر، صفحہ: 522، حدیث: 8603۔

3... سوانح کربلا، صفحہ: 114۔

امام حسین رضی اللہ عنہ کا خطبہ

جب امام حسین رضی اللہ عنہ میدانِ کربلا کی طرف تشریف لے جا رہے تھے، راستے میں ایک مقام پر آپ نے یزیدی لشکر کے سامنے خطبہ دیتے ہوئے ارشاد فرمایا: اے لوگو! رسولِ اکرم، نورِ مَجِسَّم صلی اللہ علیہ وآلہ وسلم نے فرمایا: بے شک جو ایسے حکمران کو دیکھے، جو ظلم کرتا ہو، اللہ پاک کی حرام کردہ چیزوں کو حلال ٹھہراتا ہو، اللہ پاک کا عہد توڑتا ہو، سنت کی مخالفت کرتا ہو، لوگوں میں گناہوں اور ظلم و زیادتی کو رواج دیتا ہو، دیکھنے والا اگر ایسے ظالم کو بُرے کاموں سے نہ ہاتھ سے روکے، نہ زبان سے روکے، اللہ پاک پر حق ہے کہ اس (دیکھنے والے) کو اس (ظالم) کے ساتھ ہی رکھے۔ لوگو! سن لو...!! بے شک ان یزیدیوں نے شیطان کی اطاعت کو لازم پکڑا، رحمن کی اطاعت کو چھوڑ دیا، لوگوں میں فساد پھیلایا، اللہ پاک کی حُدود کو پامال کیا، اللہ پاک کی حرام کی ہوئی چیزوں کو حلال اور حلال کی ہوئی چیزوں کو حرام قرار دیا اور میں اس بات کا زیادہ حق رکھتا ہوں (۱) کہ ایسے ظالم کے سامنے کلمہ حق بلند کروں۔

اے عاشقانِ صحابہ و اہلبیت! امام حسین رضی اللہ عنہ نے یزید پلید کی 7 بُری عادتوں کو بیان فرمایا: (1): یزید فاسق ہے (2): یزید شرابی ہے (3): یزید ظالم ہے (4): یزید رحمن کی اطاعت چھوڑ کر شیطان کی پیروی کرتا ہے (5): یزید فساد پھیلاتا ہے (6): یزید اللہ پاک کی حُدود کو پامال کرتا ہے (7): یزید اللہ پاک کی حلال کی ہوئی چیزوں کو حرام اور حرام کی ہوئی چیزوں کو حلال ٹھہراتا ہے۔

گناہوں کی نحوست!

اب ہم اپنے کردار پر غور کریں! بیزید فاسق تھا، فاسق اُسے کہتے ہیں: جو اعلانیہ گناہ کرتا ہو۔ ہمارے ہاں کتنے ایسے لوگ ہیں جو اعلانیہ گناہوں سے بچتے ہیں؟ داڑھی منڈانا یا ایک مٹھی سے چھوٹی کروانا حرام ہے، کتنے لوگ ہیں جو داڑھی منڈاتے اور دندنا تے پھرتے ہیں؟ سر عام گالیاں بکتے ہیں، اور بہت سے گناہ کرتے ہیں اور اپنے گناہوں کا اعلان بھی کرتے ہیں۔

واقعہ کربلا کا دَرَس یہ ہے اور اَصْل حسین ہونا اسی کو کہا جاتا ہے کہ ہم گناہوں سے بچیں۔ اللہ پاک قرآن کریم میں ارشاد فرماتا ہے:

ترجمہ کنز العرفان: اور جو اس کے بعد کہ اس کے لئے ہدایت بالکل واضح ہو چکی رسول کی مخالفت کرے اور مسلمانوں کی راہ سے جدا راہ چلے تو ہم اسے ادھر ہی پھیر دیں گے جدھر وہ پھرتا ہے اور اسے جہنم میں داخل کریں گے اور وہ کتنی بری لوٹنے کی جگہ ہے۔

وَمَنْ يُشَاقِقِ الرَّسُولَ مِنْ بَعْدِ مَا تَبَيَّنَ لَهُ
الْهُدَىٰ وَيَتَّبِعْ غَيْرَ سَبِيلِ الْمُؤْمِنِينَ نُوَلِّهِ
مَا تَوَلَّىٰ وَنُصَلِّهِ جَهَنَّمَ ط وَسَاءَتْ مَصِيرًا ۝
(پارہ: 5، سورہ نساء: 115)

پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّمَ نے فرمایا: اِنَّ اللہَ فَرَضَ فَرَائِضَ فَلَا تُضَيِّعُوہَا اللہ پاک نے کچھ فرائض مقرر کئے ہیں انہیں ضائع نہ کرو، وَحَرَّمَ حُرْمَاتٍ فَلَا تُتَنَهَكُوہَا کچھ چیزیں حرام کی ہیں انہیں ہلکا نہ جانو، وَحَدَّ حَدُودًا فَلَا تَعْتَدُوہَا اور کچھ حدیں قائم کی ہیں ان سے آگے نہ بڑھو، وَسَكَتَ عَنْ شَيْءٍ مِنْ غَيْرِ نَسِيْلٍ فَلَا تَبْحَثُوہَا اور اس نے (تم پر رحمت فرماتے ہوئے) دانستہ کچھ چیزوں سے سکوت فرمایا ہے ان کی جستجو نہ کرو۔⁽⁴⁾

ظلم کی مَذَمَّت

امام حسین رَضِيَ اللهُ عَنْهُ نے فرمایا: یزید ظالم ہے۔ ہمارے معاشرے میں ظلم کی بھی بھرمار ہے۔ بہت سارے لوگوں کے ذہن میں یہ تصوّر ہوتا ہے کہ ظلم صرف قتل و غارت ہی کو کہتے ہیں، حالانکہ ایسا نہیں ہے، ناحق قتل بھی ظلم ہے، کسی کو ناحق تھپڑ مارنا بھی ظلم ہے، کسی کی رقم و بالینا، گالیاں دینا، عزّت پامال کرنا، یہاں تک کہ دوسروں کو گھور کر ڈرا دینا، آحادیث میں اسے بھی ظلم قرار دیا گیا ہے۔

اللہ پاک ہمیں مسلمانوں کے ساتھ حُسنِ سُلُوک سے پیش آنے اور ان پر کسی بھی طرح سے ظلم و زیادتی سے بچنے کی توفیق عطا فرمائے۔

شیطان کی پیروی کرنا یزیدی کردار ہے

اسی طرح امام حسین رَضِيَ اللهُ عَنْهُ نے فرمایا: یزید رَحْمَن کی اطاعت چھوڑتا ہے، شیطان کی پیروی کرتا ہے۔

اللہ! اللہ! یہ تو بڑا امتحان ہے ❀ نماز پڑھنا رَحْمَن کی اطاعت ہے، نہ پڑھنا شیطان کی پیروی ہے، ہم میں سے کتنے لوگ پکے نمازی ہیں؟ ❀ ہم میں سے کتنے لوگ گناہوں سے بچتے ہیں؟ ❀ کتنے لوگ روزے رکھتے ہیں؟ ❀ ماں باپ کی اطاعت کرنا ❀ بہن بھائیوں کے حقوق پورے کرنا ❀ بیوی کے حقوق پورے کرنا ❀ دوسروں کی عزّت کرنا ❀ پورا پورا اسلام میں داخل ہو جانا، رَحْمَن کی اطاعت ہے، اس کا اُلٹ کرنا شیطان کی پیروی ہے ❀ جھوٹ بولنا، غیبت کرنا، چغلی کھانا، وعدہ خلافی، گالی گلوچ، یہ سب گناہ ہیں، شیطان کی پیروی ہے، ہم میں سے کتنے لوگ ان گناہوں سے بچتے ہیں؟

یہ یزید کا بُرا کردار ہے، یہ سب وہ باتیں ہیں جن کی بنیاد پر امام حسین رضی اللہ عنہ نے یزید کی بیعت سے انکار فرمایا تھا، میدان کربلا میں لازوال قربانی پیش فرمائی تھی۔

(11): یزید اور دُنیا پرستی

اے عاشقانِ صحابہ و اہلبیت! ایک اہم بات جو ہمیں کربلا سے سیکھنے کو ملتی ہے، وہ یہ کہ یزید بد بخت نے میدان کربلا میں جتنا ظلم کیا، کروایا یہ سب اَضَل میں دُنیا کی محبت اور لالچ کا نتیجہ تھا۔ شیخ طریقت، امیر اہلسنت، حضرت علامہ مولانا ابوبلال محمد الیاس عطار قادری رضوی دامت بَرَکاتُہُمُ الْعَالِیَہ فرماتے ہیں: یزید پلید مال و جاہ کی محبت ہی کی وجہ سے سانحہ کربلا کا باعث بنا، اس ظالم بد انجام کو امام عالی مقام امام حسین رضی اللہ عنہ کی ذاتِ گرامی سے اپنے اِقتدار کو خطرہ محسوس ہوتا تھا، حالانکہ امام عالی مقام کو دُنیا نے ناپائیدار کے حصول کے لئے دُنوی اِقتدار سے کیا سر و کار! آپ توکل بھی اُمتِ مسلمہ کے دلوں کے تاجدار تھے، آج بھی ہیں اور رہتی دُنیا تک رہیں گے۔

اے عاشقانِ صحابہ و اہلبیت! 10 محرم الحرام کو شہیدوں کے سردار، حضرت امام حسین رضی اللہ عنہ کے ایصالِ ثواب کا اہتمام کیجئے، گھروں میں محافل کا اہتمام کریں اور 11 ویں شریف کو حسینی سید، حضور غوثِ اعظم شیخ عبد القادر جیلانی رَحْمَةُ اللّٰهِ عَلَیْہ کے ایصالِ ثواب کا بھی اہتمام کیجئے۔ امیر اہلسنت حضرت علامہ مولانا محمد الیاس عطار قادری دامت بَرَکاتُہُمُ الْعَالِیَہ فرماتے ہیں: تاجر اپنی روزانہ کی بکری (Sale) کا ایک فیصد جبکہ تنخواہ پانے والا اپنی ہر تنخواہ کی رقم سے کم از کم 2 فیصد نکالے اور ماہانہ 11 ویں شریف کی نیاز کرے تو اِن شاءَ اللّٰهُ الْکَرِیْم! اُس کی روزی میں بَرَکت ہوگی۔ (اگر گھر میں نیڈ کرنے میں رُکاوٹ ہو تو کسی بھی

نیک کام میں وہ رقم خرچ کر دیجئے۔)

صَلُّوا عَلَي الْحَبِيبِ! صَلَّيْ اللّٰهُ عَلٰى مُحَمَّد